

ИЗВЕШТАЈ

ЗА РЕАЛИЗАЦИЈА НА СУДСКИОТ БУЏЕТ ЗА 2007 ГОДИНА

Со судскиот буџет се финансира судската власт во Република Македонија. Судскиот буџет е определен како дел од Буџетот на Република Македонија, односно приходите на судскиот буџет се средствата определени од Буџетот на Република Македонија.

Судскиот буџет во својата структура со Буџетот за 2007 година, покрај програмата 20-судска администрација, со која се финансираат сите единки корисници на судската власт (судовите и Судскиот Совет на РМ), содржи уште една програма-Г5 -Академија за обука на судии и јавни обвинители, кој субјект како дел од судската власт, е надлежен за стручно усовршување на судиите и јавните обвинители.

1. Глобални макроекономски показатели за 2007 година за реализација на Буџет судска власт за 2007 година

Со Ребалансот на Буџетот на Република Македонија за 2007 година, објавен во Сл.весник на Република Македонија бр. 121/07, за разделот 29010-"Судската власт" извршени се измени на буџетски одобрените средства за 2007 година, со следните показатели:

На ниво на раздел 29010-судска власт, вкупниот буџет (заедно со програмата Г5-Академија за обука на судии и обвинители) со Ребалансот за 2007 година, бележи значително зголемување во апсолутен износ од 152.841.000 денари, односно зголемување за **11,91%** од одобрените средства со Буџетот за 2007 година. Измените беа направени на следните програми и следните категории:

Програма 20-судска администрација

категиорија 40-плати, наемнини и надоместоци, зголемување за 55.671.000 денари, или за 5,32%;

категиорија 42-тековни расходи, зголемување за 91.358.000 денари, или за 62,43%;

категиорија 46-трансфери и субвенции, зголемување за 10.042.000 денари, или релативно тоа значи поголем износ за два пати (200%) во однос на основниот Буџет за 2007 година;


категиорија 48-капитални расходи, **останува на исто ниво** како и основниот буџет за 2007 година, во износ од 50.000 денари.

Програма Г5-Академија за обука на судии и обвинители

категиорија 40-плати, наемнини и надоместоци, намалување за 830.000 денари, или за 14,46%;

категиорија 42-тековни расходи, намалување за 3.400.000 денари, или за 12,81%;

категирија 48-капитални расходи, **останува на исто ниво** како и основниот буџет за 2007 година, во износ од 4.000.000 денари.




(графичкиот приказ број 1)




(графичкиот приказ број 2)

Анализата на реализацијата на средствата на судската власт за 2007 година, **која ја зема во предвид само програмата 20-судска администрација, односно работата на судовите**, ги има во предвид сите категории кои ги сочинуваат (плати, наемнини и надоместоци, тековни расходи и капитални расходи), **покажува релативен показател на реализација** во однос на одобрените ребалансиран буџет за судската власт за 2007 година од **99,12%**.



(графичкиот приказ број 3)



(графичкиот приказ број 4)

Платите и надоместоците од категоријата 40 се операционализираат на централно ниво, со одобрени флукуации во текот на годината. Во делот на планирање и обезбедување на финансиски средства за оваа категорија, во судскиот буџет за 2007 година не се забележани финансиски тешкотии во нејзината реализација, односно исплатата на платите и надоместоците на вработените во судската власт се одвиваше во рамките на буџетски одобрените средства на оваа категорија.

Имено, финансирањето на категоријата плати и надоместоци се одвива без проблеми, заради некоординираноста и динамиката на

пополнување на упразнети работни места, односно работните места во судството се празнат многу побрзо од нивното пополнување по автоматизам.

Иако со Законот за Судски Буџет во член 9, став 1, алинеја 3, е дефинирана надлежноста на Судскиот Буџетски Совет во делот на вработувањата, Владата на Република Македонија, конкретно Министерството за финансии и понатаму го дозволува и контролира вработувањето во судската власт со формални согласности, без кои, и покрај обезбедените финансиски средства во тековните фискални години, не е можно вработување на судската администрација.

Непополнетите места по систематизациите во судовите делумно се пополнија согласно Законот за работни односи и Законот за агенции за привремени вработувања. Имено, се ангажира лица на определено време (привремени вработувања по соодветни основи, вработувања со договори на определено време и сл.). Праксата покажува дека најголем недостаток на човечки ресурси во судовите се забележува кај административно-техничкиот персонал (референти-технички секретар на судија, хигиеничари и сл. административен кадар).

Но, со новите законски решенија за привремени вработувања, повторно судската власт се соочува со процедурални проблеми, заради тоа што и за овие привремени вработувања е потребна формална согласност од Министерството за финансии. Од друга страна доколку се обезбедат ваквите согласности, судовите се судруваат со постапките за избор на агенции за вработување и непородуктивните рокови за нивен избор, согласно законот за јавни набавки. Секако мора да се истакне и фактот дека средствата кои се потребни за истите вработени, се одделуваат од масата на средства за материјални трошоци во судовите, бидејќи истите неможат да се вкалкулираат во категоријата за плати и надоместоци. Тоа пак од друга страна создава состојба на неможност од страна на судовите да ги реализираат оперативните трошоци во судовите, заради зафаќање на голем дел од средствата за материјални трошоци за оваа намена и создавање на големи нереализирани обврски кај истите корисници.

Конечната состојба на вработувања во тек во судската власт е со следните податоци:

ТАБЕЛАРЕН ПРЕГЛЕД НА ВРАБОТУВАЊАТА ВО 2007 ГОДИНА ВО СУДСКАТА ВЛАСТ-СУДОВИТЕ

Барано	Добиено согласност во 2006
само за упразнети места	52

Во 2007 година:

ТАБЕЛАРЕН ПРЕГЛЕД НА РЕАЛИЗАЦИЈАТА НА ВРАБОТУРАЊАТА ПО НПАА
ПРОГРАМАТА ЗА 2007 ГОДИНА ВО СУДСКАТА ВЛАСТ-СУДОВИТЕ 01.01.2007 -
04.12.2007 ГОДИНА

	постоечки судови	Академија	ССРМ	Апелационен суд Гостивар	Управен суд Скопје	ВКУПНО:
Реализирани	20	5	6	/	/	31
Во тек	/	/	/	/	/	/
Нема барање	/	/	/	11	19	30
ВКУПНО предвидени по НПАА 2007:	20	5	6	11	19	61

ТАБЕЛАРЕН ПРЕГЛЕД НА РЕАЛИЗАЦИЈАТА НА ВРАБОТУВАЊАТА ЗА 2007
ГОДИНА ВО СУДСКАТА ВЛАСТ-СУДОВИТЕ ЗА ПЕРИОД 01.01.2007 - 04.12.2007
ГОДИНА

Барано	Добиено согласност
282	70
8 во тек	

Поткатегијата 42-тековни расходи (стоки и услуги) за 2007 година е најдинамичната категорија во рамките на судскиот буџет. Алокацијата на средствата за тековни расходи по единки корисници, е направена согласно утврдените потреби за единките корисници на судската власт, следењето на трошоците и динамиката на реализација на истите по судови во изминатиот временски период и заостанатите нереализирани обврски на единките корисници во рамките на истата.

Имено, согласно состојбата на сметките на единките корисници со 31.12.2007 година, анализата може да утврди повеќе видови на степени на реализација на буџетските одобрени средства: според одобрениот буџет, според одобрениот план и просечен степен на реализација на годишниот буџет за секој суд поединечно.

Оттука можноста за утврдување на структурното учество на секој суд поединечно во одобрените буџетски средства, во одобрениот план годишен и во реализацијата на ставките.

Инвестициони активности во судството со проекција 2007-2010 година третираны на категоријата 48-капитални расходи

Одобрените средства во буџетот на судската власт за 2007 година на категоријата 48-капитални расходи за Програма 20-судска администрација и за Програма Г5 - Академија за судии и обвинители, беа во износ од

54.000.000 денари, кој износ во однос на ребалансираните одобрени средства за капитални инвестиции во 2006 година бележеше зголемување од **14,55%**.

Инвестиционите активности, согласно Годишната инвестициона програма за 2007 година, беа во насока на подобрување на условите за работа на вработените во судските институции, а како дел од спроведувањето на реформата во судството на РМ.

Со донесувањето на Годишната инвестициона програма за 2007 година:

- се реализираа нереализираните обврски и постапки започнати во 2006 година, според Програмата за инвестирање во судовите за 2006 година;

- се операционализираа градежните инвестициони проекти кои беа во тек, а кои во континуитет ќе продолжат и 2008 година;

- се планираа средства за неопходни санации на судските згради, судници, административен простор во судовите, партерно уредување околу судските згради и сл.;

- се обновија и адаптираа архивски простории; се изврши набавка на мебел и опрема за опремување на судници, и се изврши подобрување и осовременување на различните видови инсталации во судските згради.

Годишната Програма за инвестирање во судовите за 2007 година, а во рамките на одобрените буџетски средства за оваа намена, беше со следната распределба:

- категоријата 481-градежни објекти се планира со 95,10% во однос на одобрениот буџет за оваа категорија, односно во апсолутен износ од **34.237.000 денари**,
- категоријата 482-други градежни објекти се планира со 104,81%, односно во апсолутен износ од **7.022.000 денари**,
- а категоријата 483-купување на мебел, опрема, возила и машини се планира со 119,74%, односно во апсолутен износ од **8.740.900 денари**.

Вкупната распределба на капиталните расходи се планираше со 100%, односно во апсолутен износ од 50.000.000 денари, односно 54.000.000 заедно со Академијата за судии и обвинители.

Внатрешните прелевања помеѓу ставките во рамките на категоријата капитални расходи, се спроведуваат со одлука на Судскиот Буџетски Совет, а согласно трезорското работење и Законот за извршување на буџетот на РМ за 2007 година.



(графичкиот приказ број 5)

ПРИОРИТЕТНИТЕ НОВИ КАПИТАЛНИ РАСХОДИ во Инвестиционата Програма за 2007 година (ставка 481 и 482), се планираа за инвестиционите активности:

- кои беа во тек и кои континуирано мораа да продолжат, за инвестициони активности кои не беа предвидени ниту со инвестиционите програми на Проектот за модернизација на судството во Република Македонија, ниту со Проектот на Светската банка;

- сукцесивни и фазни приоритетни капитални расходи беа планирани за спроведување на новиот Закон за судовите во Република Македонија (реконструкција на кровната конструкција со надградба на Основниот суд Гостивар заради обезбедување простор за новиот Апелационен суд Гостивар; адаптации на судници за граѓански судници во Апелационите судови во Република Македонија и санирање на моменталните и тековните услови за работа на Основен суд Скопје 1-кривичниот суд и др.);

- проекти на судовите во насока на подобрување на основните услови за работа во судските згради (реконструкција на санитарни јазли, реконструкција на парни котли, обнова на дотраен мебел и канцелариска опрема, климатизирање на судските згради, и сл).

ВО ДЕЛОТ НА ОПРЕМУВАЊЕТО НА СУДОВИТЕ во Инвестиционата Програма за 2007 година, (ставка 483), беа инволвирани најприоритетните потреби од опрема, мебел, и др. основни средства за работа.

ИМПЛЕМЕНТАЦИЈА НА НОВИТЕ ЗАКОНСКИ ПРОЕКТИ

Модернизацијата и реконструкцијата на судовите по новата организациона поставеност согласно Законот за судовите, кој што стапи во сила од 01.01.2007 година, ќе се врши согласно извршените физибилити студии и приоритетите во судството, а утврдени од Судскиот буџетски совет. Овие инвестициони активности, наменети за судовите со проширена

надлежност ќе се спроведуваат во соработка со Проектот за Правна и правосудна имплементација и институционална поддршка на Светската банка, односно преку кредитен аранжман на Владата на Република Македонија.

ЗАЕДНИЧКИ ПРОЕКТИ

Со Проектот за модернизација на судството во Република Македонија, кој се спроведуваше преку УСАИД-ДПК-во рамки на компонентата за подобрување на просторните капацитети, во судовите со основна надлежност се инвестирани УСД **\$392.216** и тоа:

1. *ОС Свети Николе (УСД \$47.883)* - реновирање судници, чекална
2. *ОС Кавадарци (УСД \$38.238)*:- реновирање судници, чекални
3. *ОС Неготино (УСД \$64.819)* - реновирање шалтер сала, судници
4. *Основен суд Гевгелија (УСД \$132.690)* - реновирање судници, чекална
5. *Основен суд Радовиш (УСД \$51.261)*-реновирање судници, чекални
6. *Основен суд Дебар (УСД \$15.667)* - фасада, набавка на столици
7. *Основен суд Винаца (УСД \$2.780)* - мебел и климатизација
8. *Основен суд Кочани (УСД \$6.280)*-архива реновирање, метални ормари
9. *Основен суд Кичево (УСД \$7.309)*- мебел и климатизација
10. *Табли со ознаки за 12 судови (УСД \$25.289)*

Со Проектот за Правна и правосудна имплементација и институционална поддршка во 2007 година, инвестирано е во набавка на мебел и опрема за новиот Управен суд на Република Македонија во вредност од **4.234.904,00** денари.

По усвојувањето на Годишната програма за инвестирање во судовите за 2007 година, единките корисници на судската власт, како носители на јавните набавки, а согласно решенијата за обезбедени финансиски средства за инвестициони активности за 2007 година, ги спроведуваа соодветните активности:

- набавките се реализираа со спроведување на соодветни постапки за јавни набавки, согласно Законот за јавни набавки (Службен весник на РМ бр. 19/04);

- документацијата од спроведените постапки за јавни набавки и останатата документација за реализација на инвестиционите активности во судовите се доставува до Секторот за судски буџет во Врховниот суд на Република Македонија;

- исплатата на средствата за изведените работи согласно договорите за градење, доставените градежни ситуации/фактури, изготвените записници за технички прием, односно за завршените инвестициони фази, се спроведуваше од раздел 29010-судска власт, сметка судски буџет, програма 20-судска администрација, категорија 48-капитални расходи.

По завршување на третиот квартал од тековната фискалната 2007 година, Секторот за судски буџет достави *Квартален извештај за*

*реализација на Програмата за инвестирање во судовите за 2007 година, кој беше разгледан на седница на Судскиот буџетски совет. Направениот пресек по завршување на првиот квартал, покажа реализација со релативен показател од **26,85%**, односно **14.496.807,00 денари**.*

Во истиот квартал, направената проекција и следењето на инвестиционите активности во судовите до крајот на 2007 година, предвидуваше реализација со релативен показател од **94,24%**, односно **47.121.614,00 денари**.

Напомена: Оваа проекција се однесува само за Програма 20 -судска администарција, бидејќи за Програма Г5 предвидувањата беа дека целосно ќе се реализира инвестиционата активност за Академијата до крајот на 2007 година.

Според показателите, Годишната програма за инвестирање во судовите за 2007 година, која беше планирана со вкупен износ од 50.000.000,00 денари и со горенаведените проекции, предвидуваше забавена реализација, со проектиран остаток од 2.878.387,00 денари, или 5,76%.

Важно за напомена е дека во анализираниот период (завршување на трет квартал од тековната година) мерилата за успешност на инвестиционата програма за 2007 година, беа направени со предвидување на Ребаланс на Буџетот за 2007 година.

Согледаните состојби наложија усвојување на **Измена на Годишната програма за инвестирање во судовите за 2007 година, а како еден механизам за контрола и следење на извршувањето на судскиот буџет.**

Имено, со цел искористување на буџетските одобрени средства за инвестициони активности во судовите, а имајќи го во предвид и Ребалансот на Буџетот на РМ за 2007 година е изготвена Измена на инвестиционата годишна програма во судовите за 2007 година со следните акценти:


1. Измената на инвестиционата годишна програма во судовите за 2007 година ги содржеше сите дополнителни барања доставени од судовите во текот на фискалната година, заради непредвидени инвестициони активности во судовите.

2. Во измената се вклучија сите тековни измени на активностите во судовите, како заради промена на наменското користење на одобрените средства, така и заради дополнителните активности по извршените инвестиции, кои се регулирани со анекс договори.

3. Со Измената се овозможи максимално искористување на средствата од Буџетот за 2007 година наменети за капитални расходи, односно таа ја корегира динамиката на реализација на Програмата, со цел максимално и наменско искористување на капиталните расходи.

4. Усвоената Измена на годишната инвестициона програма за судовите за 2007 година, за судовите кои ќе обезбедат дополнителни средства со истата, претставуваше обврска со која требаше да се реализираат инвестиционите активности до крајот на фискалната 2007 година, а со почитување на Законот за јавни набавки.

5. Измената на годишната инвестициона програма во судовите за 2007 година е писмено доставена, согласно Законот за судски буџет, до Министерството за финансии, Владата на Република Македонија и Собранието на Република Македонија.



(графичкиот приказ број 6)

Фактичките и конечните податоци за следење на инвестиционите активности во судовите до крајот на 2007 година, покажуваат реализација со релативен показател од **82,05%**, односно **41.024.433,00 денари**.

Во проекцијата на **капиталните расходи (категорија 48), 2008-2011 година се инволвираат следните стратешки приоритети и цели**:

- обезбедување на континуитет во Програма со проекција за стабилно финансирање на капиталните инвестиции во судовите проекцијата;
- инвестиционо одржување на објектите и опремата во судовите;
- координација во инвестиционите активности со Светската банка;

ЗАКЛУЧОЦИ на Судскиот Буџетски Совет за успешноста во операционализацијата на судскиот буџет за 2007 година и насоки за понатамошно спроведување на судскиот буџет:

- **почетниот буџет** за судската власт за 2007 година беше **недоволен за остварување на основната функција на судовите**;

- **во текот на годината се превземаат активности** со одлуки на Судскиот Буџетски Совет заради ублажување на состојбата во тековните расходи на судовите :

- по барање на судовите, а по укажување од Министерството за финансии за наменско користење на средствата одобрени во Буџетот за судската власт за 2007 година, **генерално е спроведено реалоцирање на финансиски средства** од ставка 426-други оперативни трошоци на ставка 425-договорни услуги. Оваа реалокација е вклучена во Ребалансот на Буџетот за 2007 година;

- **спроведени се постапки за централизирано намалување на обврската кон Институтот за судска медицина и криминалистика**;

- како новина во операционализацијата на судскиот буџет за 2007 година, а следејќи ја состојбата по единки корисници преку АБМС-от, **извршени се бројни реалоцирања на средства во рамките на категоријата 42-тековни расходи**, со цел рационално искористување на одобрените финансиски средства;

- со цел максимално искористување на средствата во буџетот за судската власт, а согласно законските можности за пренамена **извршено е прелевање од програма Г5 на програма 20-судска администрација**. Овие трансакции се направени со предходни проекции за динамиката на реализација на одобрените средства во буџетот.

Одобрената реалокација со одлука на Владата на РМ, беше наменета за покривање на дел од обврските за ИСМК и склучените спогодби со ЈП македонски пошти (големите долгови на судовите за достава на судската пошта значително беа намалени со оваа трансакција), покрај дополнително обезбедените средства за оваа намена со ребалансот.

- **со Ребалансот** на буџетот за 2007 година **дополнително е ублажена е состојбата на недостаток на средства за категорија 42-тековни расходи** со одобрен ребалансиран буџет зголемен за 62,43%;

- Во 2007 година, вкупно нереализираните обврски во месец јули достигнаа највисоко ниво од постоењето на судскиот буџет и изнесуваа 129.009.000 денари. **По извршената корекција на судскиот буџет со Ребалансот на РМ за 2007 година и користењето на законските можности за пренамена на слободните парични средства помеѓу судовите долговите се намалени на крајот на годината за 59,68%**. Изразено во апсолутни цифри заклучно со 31.12.2007 година, нереализираните обврски за судовите во РМ изнесуваат 52.014.000 денари.

Обврските над 60 дена, заклучно со 31.12.2007 година, се со учество од 75,07%.

- **работењето на судовите во 2007 година, е со континуирани редовни ревизиски контроли од Внатрешната ревизија во судската власт и Заводот за државна ревизија на Република Македонија**. По извршените контроли и констатираните неправилности во процесот на извршувањето на судскиот буџет во судот, судовите имаат обврска во законски предвидените рокови истите да ги отстранат, за што е потребно да ја известат Стручната служба на СБС и органите кои спроведуваат контроли.

- **контрола на извршувањето на судскиот буџет** се врши и согласно одредбите од Законот за буџетите, Законот за извршување на Буџетот на Република Македонија и трезорскиот работење во Република Македонија.

- **со судскиот буџет е направен голем чекор напред во зајакнување на контрола во трошењето** на буџетските средства преку трезорскиот систем на Република Македонија, централизираната распределба на средствата по судовите и тековното и секојдневното следење на спроведување на активностите;

- **перманентно исполнување на одредбите од Рамковниот Договор**, во однос на примената на јазикот на припадниците на заедниците и начелото на соодветна и правична застапеност;

- со судскиот буџет за 2008 година **и понатаму се поддржуваат стратегиските приоритети и цели на Судскиот Буџетски Совет :**

- **финансиска поддршка во операционализацијата на новиот закон за судовите во Република Македонија**, а во рамките на обезбедените средства за 2008 година;

- **финансирање, следење и контрола на трошоците за редовно функционирање и работа на судовите** (трошоци во постапките, стоки и услуги и други трошоци);

- **финансиска поддршка на реформите во судството во Република Македонија**, заради јакнење на независноста и самостојноста на судството во однос на законодавната и извршна власт;

РЕАЛИЗАЦИЈА на сопствените приходи на судовите за 2007 година

Со судскиот буџет определен како дел од Буџетот на Република Македонија, покрај редовното работење на судовите се планира, усвојува и операционализира и буџетот на сопствените приходи на судовите. Тие се однесува на планирање и операционализирање на приходи кои судовите самостојно ги остваруваат, а со кои приходи се потпомага остварувањето на дејноста на судската власт, како дополнителен извор на средства.

Истите се остваруваат по следните основи:

- приходи остварени од надомест на трошоци за судска и прекршочна постапка;
- приходи остварени од други неданочни приходи;
- приходи од одземени средства по посебни прописи;
- приходи од осигурувања на имот;
- приходи остварени од други владини услуги.

Од вкупните приходи кои судовите ги остваруваат од услуги на буџетските корисници за 2007 година, најголемо учество имаат приходите остварени од надомест на трошоци за судска и прекршочна постапка со **95,7%**.

Распределбата на сопствените приходи на судовите е направена врз основа на буџетски одобрените средства за сопствени приходи за 2007 година, а кои **се користат пред се за покривање на тековните расходи на судовите**. Понатаму, алокацијата на средствата на сметките за сопствени приходи по единки корисници е направена согласно утврдените потреби за единките корисници на судската власт, следењето на трошоците и динамиката на реализација на истите по судови во 2007 година и нереализираните обврски на единките корисници за намени во рамките на истата.

Во 2007 година годишниот одобрен буџет за сопствени приходи на судовите беше утврден на 64.200.000 денари, за да со ребалансот на буџетот за 2006 година биде коригиран на 76.572.000 денари. Неговата годишна реализација е во износ од 53.591.000 денари, или во релативен показател реализација од 69,99% во однос на планираниот износ за остварување на сопствени приходи.

Согласно состојбата на сметките за сопствени приходи на единките корисници со 31.12.2007 година, анализата и овде може да утврди повеќе видови на степени на реализација на буџетските одобрени средства: според одобрениот буџет, според одобрениот план и просечен степен на реализација на годишниот буџет за секој суд поединечно.

Оттука можноста за утврдување на структурното учество на секој суд поединечно во одобрените буџетски средства, во одобрениот план годишен и во реализацијата на ставките.

При операционализацијата на овие приходи во 2007 година е одобрен поголем годишен план за трошење во износ од 12.372.000 денари, по барање на судовите, а заради повеќе обезбедени сопствени средства на сметките за сопствени приходи. Односно, тоа покажува дека во текот на 2007 година, судовите самостојно оствариле приходи, со кои се потпомага остварувањето на дејноста на судската власт, како дополнителен извор на средства. Корекцијата на сопствените приходи е извршена со усвоениот Ребаланс на Буџетот на РМ за 2007 година.

Важно за напомена е следното: неискористените средства на сметките за сопствени приходи, со почнувањето на новата буџетска и фискална година, односно салдата на овие сметки се пренесуваат со можност за трошење во 2008 година.

Анализата на реализацијата на сопствените средства на судовите за 2007 година, замајки ги во предвид категоријата за која се трошат (тековни расходи и капитални расходи), покажува релативен показател на реализација од 78,15%, односно истиот се однесува само за категорија 42-тековни расходи.

ЗАКЛУЧОЦИ на Судскиот Буџетски Совет за операционализација на приходите остварени на сопствените сметки на судовите

Сопствените приходи на судовите со усвоениот судски буџет за 2008 година, кои се остваруваат од наплата на казни од кривични и прекршочни постапки, ќе се влеваат директно во Буџетот на РМ, без зголемување на приходните конта во судовите. Распределбата на проектираните износи, ќе се изврши по судблимирање на податоците од судовите за пренесените неискористени салда на крајот на предходната фискална година, и по доставени барања за одобрување на планови, заради остварување на приходи на сопствените сметки по други основи.

Скопје, април 2008